

# ਕ੍ਰੇਨ ਬੇਦੀ

Author: Kiran Bedi

Adapted by Ananya Parthibhan

ਰਾਜਪਾਲ ਨੇ ਮੈਨੂੰ ਬੁਲਾਇਆ। ਮੈਨੂੰ ਬਿਲਕੁਲ ਪਤਾ ਨਹੀਂ ਸੀ ਕਿ ਮੈਨੂੰ ਕਿਉਂ ਬੁਲਾਇਆ ਗਿਆ ਹੈ। ਉਹਨਾਂ ਨੇ ਮੈਨੂੰ ਆਪਣੇ ਦਫ਼ਤਰ ਦੇ ਅੰਦਰ ਬੁਲਾਇਆ, ਮੇਰੇ ਵੱਲ ਵੇਖਿਆ ਅਤੇ ਪੁੱਛਿਆ, “ਕਿਰਨ, ਕੀ ਤੁਹਾਨੂੰ ਪਤਾ ਹੈ ਮੈਂ ਤੁਹਾਨੂੰ ਕਿਉਂ ਬੁਲਾਇਆ ਹੈ?” ਮੈਂ ਆਪਣਾ ਸਿਰ ਹਿਲਾਇਆ ਅਤੇ ਕਿਹਾ ਕਿ ਮੈਨੂੰ ਨਹੀਂ ਪਤਾ।

ਫਿਰ ਉਹ ਥੋੜ੍ਹਾ ਮੁਸਕਰਾਏ ਅਤੇ ਕਿਹਾ, “ਕਿਰਨ, ਏਸ਼ੀਆਈ ਖੇਡਾਂ ਵਿੱਚ ਮੁਸ਼ਕਿਲ ਨਾਲ ਇੱਕ ਹੀ ਸਾਲ ਬਾਕੀ ਹੈ ਅਤੇ ਦਿੱਲੀ ਦੇ ਟ੍ਰੈਫਿਕ ਦੀ ਸਥਿਤੀ ਖਰਾਬ ਹੈ। ਮੈਂ ਚਾਹੁੰਦਾ ਹਾਂ ਕਿ ਤੁਸੀਂ ਦਿੱਲੀ ਟ੍ਰੈਫਿਕ ਮੁਖੀ ਦਾ ਅਹੁਦਾ ਸੰਭਾਲੋ।” ਮੈਨੂੰ ਸਮਝ ਨਹੀਂ ਆ ਰਿਹਾ ਸੀ ਕਿ ਕੀ ਕਰਾਂ। ਇਹ ਬਹੁਤ ਵੱਡੀ ਜ਼ਿੰਮੇਵਾਰੀ ਸੀ ਅਤੇ ਇਹ ਮੇਰੇ ਪੇਸ਼ੇ ਦਾ ਸਭ ਤੋਂ ਵਧੀਆ ਤਜਰਬਾ ਰਿਹਾ, ਬੇਸ਼ਕ ਇਸ ਨੇ ਮੈਨੂੰ ‘ਕ੍ਰੇਨ ਬੇਦੀ’ ਦਾ ਨਾਂ ਦਵਾਇਆ।

1982 ਦੀਆਂ ਏਸ਼ੀਆਈ ਖੇਡਾਂ ਜੋ ਦਿੱਲੀ ਵਿੱਚ ਹੋਈਆਂ ਸਨ, ਭਾਰਤ ਲਈ ਇੱਕ ਪ੍ਰਤਿਸ਼ਠਾਵਾਨ ਪ੍ਰੋਗਰਾਮ ਸੀ। ਟ੍ਰੈਫਿਕ ਨੂੰ ਨਿਯੰਤਰਿਤ ਕਰਨ ਲਈ ਮੈਨੂੰ ਬਹੁਤ ਕੰਮ ਕਰਨਾ ਪਿਆ। ਮੈਂ ਹਰ ਰੋਜ਼ ਸਵੇਰੇ 8 ਵਜੇ, ਆਪਣੀ ਸਫੈਦ ਅੰਬੈਸਡਰ ਕਾਰ ਵਿੱਚ, ਜਿਸ ਵਿੱਚ ਵਾਇਰਲੈਸ ਸੈੱਟ ਅਤੇ ਲਾਊਡਸਪੀਕਰ ਲੱਗਿਆ ਹੋਇਆ ਸੀ, ਬਾਹਰ ਸੜਕਾਂ ‘ਤੇ ਹੁੰਦੀ ਸੀ।

ਮੈਂ ਸ਼ਹਿਰ ਵਿੱਚ ਚੱਕਰ ਲਗਾਉਂਦਿਆਂ, ਜਿੱਥੇ ਲੋੜ ਸੀ ਉੱਥੇ ਹਦਾਇਤਾਂ ਦੇਣ ਲਈ ਆਪਣੇ ਹੱਥ ਵਿੱਚ ਮਾਈਕ੍ਰੋਫੋਨ ਫੜਿਆ ਹੁੰਦਾ ਸੀ। ਇਸ ਸਮੇਂ ਦੌਰਾਨ ਮੈਂ ਹਰ ਰੋਜ਼ 19 ਘੰਟੇ ਕੰਮ ਕੀਤਾ। ਮੈਂ ਥੱਕੀ ਹੋਈ ਘਰ ਵਾਪਸ ਆਉਂਦੀ ਅਤੇ ਬਿਸਤਰ ‘ਤੇ ਡਿੱਗ ਜਾਂਦੀ। ਸਵੇਰੇ ਮੈਂ ਦੁਬਾਰਾ ਸਖ਼ਤ ਮਿਹਨਤ ਕਰਨ ਲਈ ਤਿਆਰ, ਤਰੇ-ਤਾਜ਼ਾ ਅਤੇ ਊਰਜਾ ਨਾਲ ਭਰੀ ਉੱਠਦੀ। ਦਿੱਲੀ ਦੇ ਲੋਕਾਂ ਲਈ ਮੈਨੂੰ ਹਰ ਰੋਜ਼ ਸੜਕਾਂ ‘ਤੇ ਟ੍ਰੈਫਿਕ ਜਾਮ ਹਟਾਉਂਦਿਆਂ ਵੇਖਣਾ ਆਮ ਗੱਲ ਬਣ ਗਈ ਸੀ।



**BookBox**  
[www.bookbox.com](http://www.bookbox.com)

© BookBox. All Rights Reserved.

ਲੋਕਾਂ ਨੇ ਇਹ ਬਦਲਾਅ ਪਸੰਦ ਕੀਤਾ ਅਤੇ ਇਸ ਦਾ ਸਵਾਗਤ ਕੀਤਾ। ਕਿਉਂਕਿ ਪੁਲਿਸ ਵਿਭਾਗ ਕੋਲ ਕੋਈ ਕ੍ਰੇਨ ਨਹੀਂ ਸੀ, ਇਸ ਲਈ ਮੈਂ ਸੜਕਾਂ 'ਤੇ ਗਲਤ ਪਾਰਕ ਕੀਤੇ ਵਾਹਨਾਂ ਨੂੰ ਹਟਾਉਣ ਲਈ ਸ਼ਹਿਰ ਵਿੱਚ ਉਪਲੱਬਧ ਸਾਰੀਆਂ ਕ੍ਰੇਨਾਂ ਕਿਰਾਏ 'ਤੇ ਲਈਆਂ। ਮੇਰੇ ਇਹਨਾਂ ਕਦਮਾਂ ਨੇ ਸਾਰੇ ਡਰਾਈਵਰਾਂ ਨੂੰ ਡਰਾ ਦਿੱਤਾ ਸੀ। ਉਹ ਤੇਜ਼ੀ ਨਾਲ ਆਪਣੇ ਵਾਹਨ ਪਾਰਕਿੰਗ ਸਥਾਨਾਂ 'ਤੇ ਲੈ ਗਏ ਕਿਉਂਕਿ ਉਹਨਾਂ ਨੂੰ 'ਕ੍ਰੇਨ ਬੇਦੀ' ਦੇ ਆਉਣ ਦਾ ਡਰ ਸੀ।

ਇੱਕ ਦਿਨ ਇੱਕ ਵੀ.ਆਈ.ਪੀ ਦੀ ਕਾਰ ਸੜਕ ਦੇ ਗਲਤ ਪਾਸੇ ਖੜ੍ਹੀ ਮਿਲੀ। ਡਰਾਈਵਰ ਕਾਰ ਦੀ ਮੁਰੰਮਤ ਹੋਣ ਦੀ ਉਡੀਕ ਕਰ ਰਿਹਾ ਸੀ। ਇਸ ਗੱਲ ਦੀ ਪਰਵਾਹ ਕੀਤੇ ਬਿਨਾਂ ਕਿ ਇਹ ਕਿਸੇ ਵੀ.ਆਈ.ਪੀ ਦੀ ਕਾਰ ਹੈ, ਸਬ-ਇੰਸਪੈਕਟਰ ਨੇ ਡਰਾਈਵਰ ਨੂੰ ਜੁਰਮਾਨਾ ਲਗਾਇਆ ਅਤੇ ਕਾਰ ਉੱਥੋਂ ਲੈ ਗਏ। ਦਰਅਸਲ, ਇਹ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਦੀ ਕਾਰ ਨਿੱਕਲੀ।

ਇਸ ਦੇ ਬਾਵਜੂਦ, ਆਪਣੀ ਜ਼ਿੰਮੇਵਾਰੀ ਨਿਭਾਉਣ ਲਈ ਮੈਂ ਸਬ-ਇੰਸਪੈਕਟਰ ਨੂੰ ਆਪਣਾ ਪੂਰਾ ਸਮਰਥਨ ਦਿੱਤਾ। ਇਸ ਘਟਨਾ ਨੇ ਅਗਲੀ ਸਵੇਰ ਸੁਰਖੀਆਂ ਬਣੇਰੀਆਂ। ਕਈ ਵਿਰੋਧ ਪ੍ਰਦਰਸ਼ਨ ਹੋਏ ਪਰ ਅੰਤ ਵਿੱਚ ਨਿਰਪੱਖ ਹੋਣ ਲਈ ਲੋਕਾਂ ਨੇ ਮੇਰਾ ਸਤਿਕਾਰ ਕੀਤਾ।

THE END



Click below to follow us:



YouTube

facebook

BookBox

[www.bookbox.com](http://www.bookbox.com)

© BookBox. All Rights Reserved.